

শ্রীঃ
শ্রীমতে নিগমান্তমহাদেশিকায় নমঃ
শ্রীমান্ বেক্টনাথার্যঃ করিতাকিঁককেসরী।
বেদান্তাচার্যরর্যো মে সন্নিধত্তাং সদা হৃদি ॥

শ্রীমদ্রামাযণে রান্নীকীযে আদিকাৰ্যে বালকাণ্ডে
॥শ্রী সীতাকল্যাণম্ ॥

This document has been prepared by*
Sunder Kidambi
with the blessings of
শ্রী রঙ্গরামানুজ মহাদেশিকন্
His Holiness śrīmad āṇḍavan of śrīraṅgam

*This was typeset using Bengali for T_EX.

শ্রীঃ
শ্রীমতে রামানুজায় নমঃ
॥শ্রী সীতাকল্যাণম্ ॥

তমুক্তবন্তং বৈদেহং বিশ্বামিত্রো মহামুনিঃ।
উরাচ বচনং বীরং বসিষ্ঠসহিতো নৃপম্ ॥ ১ ॥

অচিন্ত্যান্যপ্রমেয়াগি কুলানি নরপুঙ্গব।
ইক্ষ্বাকুগাং বিদেহানাং নৈষাং তুল্যোস্তি কশচন ॥ ২ ॥

সদৃশো ধর্মসম্বন্ধঃ সদৃশো রূপসম্পদা।
রামলক্ষ্মণযো রাজন্ সীতা চোর্মিলয়া সহ ॥ ৩ ॥

বক্তব্যং চ নরশ্রেষ্ঠ শ্রুত্যাং বচনং মম।
ভ্রাতা যরীযান্ ধর্মজ্ঞ এষ রাজা কুশধরজঃ ॥ ৪ ॥

অস্য ধর্মান্বনো রাজন্ রূপেণাপ্রতিমং ভূরি।
সুতাদ্বয়ং নরশ্রেষ্ঠ পত্ন্যর্থং বরযামহে ॥ ৫ ॥

ভরতস্য কুমারস্য শত্রুঘ্নস্য চ ধীমতঃ।
বরযে তে সুতে রাজংস্তয়োরর্থে মহান্বনোঃ ॥ ৬ ॥

পুত্রো দশরথস্যেমে রূপযৌবনশালিনঃ।
লোকপালসমাঃ সর্বে দেবতুল্যপরাক্রমাঃ ॥ ৭ ॥

উভযোরপি রাজেন্দ্র সম্বন্ধেনানুবধ্যতাম্।
ইক্ষ্বাকুকুলমব্যগ্রং ভরতঃ পুণ্যকর্মণঃ ॥ ৮ ॥

বিশ্বামিত্রবচঃ শ্রুত্বা বসিষ্ঠস্য মতে তদা।
জনকঃ প্রাঞ্জলির্বাঁক্যমুরাচ মুনিপুঙ্গবৌ ॥ ৯ ॥

কুলং ধন্যমিদং মন্যে যেষাং তৌ মুনিপুঙ্গবৌ।
সদৃশং কুলসম্বন্ধং যদাজ্ঞাপযতঃ স্বয়ম্ ॥ ১০ ॥

এবং ভরতু ভদ্রং বঃ কুশধরজসুতে ইমে।
পত্ন্যৌ ভজেতাং সহিতৌ শত্রুঘ্নভরতাবুভৌ ॥ ১১ ॥

একাহা রাজপুত্রীণাং চতস্খণাং মহামুনে ।
পাণীন্ গৃহ্ণন্ত চত্বারো রাজপুত্রা মহাবলাঃ ॥ ১২ ॥

উত্তরে দিরসে ব্রহ্মন্ ফল্গুনীভ্যাং মনীষিণঃ ।
বৈবাহিকং প্রশংসন্তি ভগো যত্র প্রজাপতিঃ ॥ ১৩ ॥

এৰমুক্তরা রচঃ সৌম্যং প্রতুখায় কৃতাজ্জলিঃ ।
উভৌ মুনিবরৌ রাজা জনকো বাক্যমব্রবীত্ ॥ ১৪ ॥

পরো ধর্মঃ কৃতো মহ্যং শিষ্যোস্ত্মি ভরতোস্তথা ।
ইমান্যাসনমুখ্যানি আস্যতাং মুনিপুঙ্গরৌ ॥ ১৫ ॥

যথা দশরথস্যেযং তথাযোধ্যা পুরী মম ।
প্রভুস্বে নাস্তি সন্দেহো যথার্থং কর্তুমর্থ ॥ ১৬ ॥

তথা ব্রুৱতি বৈদেহে জনকে রঘুনন্দনঃ ।
রাজা দশরথো হৃষ্টঃ প্রতুরাচ মহীপতিম্ ॥ ১৭ ॥

যুরামসঙখ্যেয গুণৌ ভ্রাতরৌ মিথিলেশ্বরৌ ।
ঋষযো রাজসঙ্ঘাশ্চ ভরদভ্যামভিপূজিতাঃ ॥ ১৮ ॥

স্বস্তি প্রাপ্নুহি ভদ্রং তে গমিষ্যামঃ স্বমালযম্ ।
শ্রাদ্ধকর্মাণি বিধিবদিধাস্য ইতি চাব্রবীত্ ॥ ১৯ ॥

তমাপৃষ্টরা নরপতিং রাজা দশরথস্তদা ।
মুনীন্দ্রৌ তৌ পুরস্কৃত্য জগামাশু মহাযশাঃ ॥ ২০ ॥

স গত্বা নিলযং রাজা শ্রাদ্ধং কৃত্বা বিধানতঃ ।
প্রভাতে কাল্যমুখায় চক্রে গোদানমুত্তমম্ ॥ ২১ ॥

গরাং শতসহস্রং চ ব্রাহ্মণেভ্যো নরাধিপঃ ।
একৈকশো দদৌ রাজা পুত্রানুদ্দিশ্য ধর্মতঃ ॥ ২২ ॥

সুরর্গশৃঙগ্যঃ সম্পন্নাঃ সবতসাঃ কাংস্যদোহনাঃ ।
গরাং শতসহস্রাণি চত্বারি পুরুষর্ষভঃ ॥ ২৩ ॥

বিত্তমন্যচ্চ সুবহু দ্বিজভ্যো রঘুনন্দনঃ।
দদৌ গোদানমুদ্দিশ্য পুত্রাণাং পুত্ররতসলঃ ॥ ২৪ ॥

স সুতৈঃ কৃতগোদানৈৰ্বৃতঃ সন্থপতিস্তদা।
লোকপালৈরিরাভাতি বৃতঃ সৌম্যঃ প্রজাপতিঃ ॥ ২৫ ॥

যস্মিংশ্চ দিবসে রাজা চক্রে গোদানমুত্তমম্।
তস্মিংশ্চ দিবসে বীরো যুধাজিত্ সমুপেযিবান্ ॥ ২৬ ॥

পুত্রঃ কেকযরাজস্য সান্ধাদুরতমাতুলঃ।
দৃষ্ট্বা পৃষ্ট্বা চ কুশলং রাজানমিদমব্রবীত্ ॥ ২৭ ॥

কেকযাধিপতী রাজা শ্বেহাত্ কুশলমব্রবীত্।
যেষাং কুশলকামোসি তেষাং সম্প্রত্যনামযম্ ॥ ২৮ ॥

স্বস্রীযং মম রাজেন্দ্র দ্রষ্টুকামো মহীপতিঃ।
তদর্থমুপযাতোহমযোধ্যাং রঘুনন্দন ॥ ২৯ ॥

শ্রুত্বা ত্বহমযোধ্যায়াং বিবাহার্থং তবাত্মজান্।
মিথিলামুপযাতাংশ্চ ত্বয়া সহ মহীপতে ॥ ৩০ ॥

ত্বরযাভূপযাতোহং দ্রষ্টুকামঃ স্বসুঃ সুতম্।
অথ রাজা দশরথঃ প্রিয়াতিথিমুপস্থিতম্ ॥ ৩১ ॥

দৃষ্ট্বা পরমসতকারৈঃ পূজনাহমপূজযত্।
ততস্তামুষিতো রাত্রিং সহ পুত্রৈর্মহাত্মভিঃ ॥ ৩২ ॥

প্রভাতে পুনরুথায় কৃত্বা কৰ্মাণি তত্ত্বরিত্।
ঋষীংশ্চদা পুরস্কৃত্য যজ্ঞরাটমুপাগমত্ ॥ ৩৩ ॥

যুক্তে মুহূর্তে বিজয়ে সর্বাভরণভূষিতৈঃ।
ভ্রাতৃভিঃ সহিতো রামঃ কৃতকৌতুকমঙ্গলঃ ॥ ৩৪ ॥

বসিষ্ঠং পুরতঃ কৃত্বা মহর্ষীনপরানপি।
বসিষ্ঠো ভগবানেত্য বৈদেহমিদমব্রবীত্ ॥ ৩৫ ॥

রাজা দশরথো রাজন্ কৃতকৌতুকমঙ্গলৈঃ।
পুত্রৈর্নরবরশ্রেষ্ঠো দাতারমভিকাঙ্কতে ॥ ৩৬ ॥

দাতৃপ্রতিগ্রহীতভ্যাং সর্বার্থাঃ সম্ভবন্তি হি।
স্বধর্মং প্রতিপদ্যস্ব কৃত্বা বৈরাহ্যমুত্তমম্ ॥ ৩৭ ॥

ইতুক্তঃ পরমোদারো বসিষ্ঠেন মহাস্বনা।
প্রতুরাচ মহাতেজা বাক্যং পরমধর্মবিত্ ॥ ৩৮ ॥

কঃ স্থিতঃ প্রতিহারো মে কস্যাঙ্কং সম্প্রতীক্ষতে।
স্বগৃহে কো বিচারোস্তি যথা রাজ্যমিদং তব ॥ ৩৯ ॥

কৃতকৌতুকসর্বস্বা বেদিমূলমুপাগতাঃ।
মম কন্যা মুনিশ্রেষ্ঠ দীপ্তা বহেরিরাচিষঃ ॥ ৪০ ॥

সদ্যোহং ত্বতপ্রতীক্ষ্যস্মি বেদ্যামস্যাং প্রতিষ্ঠিতঃ।
অবিঘ্নং ক্রিয়তাং সর্বং কিমর্থং হি বিলম্ব্যতে ॥ ৪১ ॥

তদ্ বাক্যং জনকেনোক্তং শ্রুত্বা দশরথসুদা।
প্রবেশয়ামাস সুতান্ সর্বানৃষিগণানপি ॥ ৪২ ॥

ততো রাজা বিদেহানাং বসিষ্ঠমিদমব্রবীত্।
কারযস্ব ঋষে সর্বামৃষিভিঃ সহ ধার্মিক ॥ ৪৩ ॥

রামস্য লোকরামস্য ক্রিয়াং বৈরাহিকীং প্রভো।
তথেতুক্ত্বা তু জনকং বসিষ্ঠো ভগবানৃষিঃ ॥ ৪৪ ॥

বিশ্বামিত্রং পুরস্কৃত্য শতানন্দং চ ধার্মিকম্।
প্রপামধ্যে তু বিধিবদ্ বেদিং কৃত্বা মহাতপাঃ ॥ ৪৫ ॥

অলংকার তাং বেদিং গন্ধপুষ্পৈঃ সমন্ততঃ।
সুর্ণপালিকাভিশ্চ চিত্রকুশ্ভৈশ্চ সাঙ্কুরৈঃ ॥ ৪৬ ॥

অঙ্কুরাট্যৈঃ শরারৈশ্চ ধূপপাত্রৈঃ সধূপকৈঃ।
শঙ্খপাত্রৈঃ সুবৈঃ স্রগভিঃ পাত্রৈরঘ্যাদিপূজিতৈঃ ॥ ৪৭ ॥

লাজপূর্নৈশ্চ পাত্ৰীভিরক্ষতৈরপি সংস্কৃতৈঃ।
দৰ্ভৈঃ সমৈঃ সমাস্তীৰ্য় বিধিবম্ভ্রপূৰ্ৰকম্ ॥ ৪৮ ॥

অগ্নিমাধায় তং বেদ্যাং বিধিমম্ভ্রপূৰ্ৰস্কৃতম্।
জুহাৰামৌ মহাতেজা বসিষ্ঠো মুনিপুঙ্গবঃ ॥ ৪৯ ॥

ততঃ সীতাং সমানীয সৰ্ৰাভরণ ভূষিতাম্।
সমক্ষমগ্নেঃ সংস্থাপ্য রাঘবাভিমুখে তদা ॥ ৫০ ॥

অব্রীজ্জনকো রাজা কৌসল্যানন্দবৰ্ধনম্।
ইযং সীতা মম সুতা সহধৰ্মচরী তব ॥ ৫১ ॥

প্রতীচ্ছ চৈনাং ভদ্রং তে পাণিং গৃহ্নীষব পাণিনা।
পতিব্রতা মহাভাগা ছায়েবানুগতা সদা ॥ ৫২ ॥

ইতুক্তরা প্রাক্ষিপদ্ রাজা মম্ভ্রপূতং জলং তদা।
সাধুসাধরিতি দেবানামৃষীণাং বদতাং তদা ॥ ৫৩ ॥

দেবদুন্দুভিনির্ঘোষঃ পুষ্পবর্ষো মহানভূত্।
এবং দত্তা সুতাং সীতাং মম্ভ্রোদকপূৰ্ৰস্কৃতাম্ ॥ ৫৪ ॥

অব্রীজ্জনকো রাজা হর্ষেণাভিপরিশ্লুতঃ।
লক্ষ্মণাগচ্ছ ভদ্রং তে উর্মিলামুদ্যতাং ময়া ॥ ৫৫ ॥

প্রতীচ্ছ পাণিং গৃহ্নীষব মা ভূত্ কালস্য পর্যযঃ।
তমেবমুক্তরা জনকো ভরতং চাভ্যভাষত ॥ ৫৬ ॥

গৃহাণ পাণিং মাগুর্যাঃ পাণিনা রঘুনন্দন।
শত্রুঘ্নং চাপি ধর্মাত্মা অব্রীনিমিথিলেশ্বরঃ ॥ ৫৭ ॥

শ্রুতকীর্তের্মহাবাহো পাণিং গৃহ্নীষব পাণিনা।
সর্বে ভরন্তঃ সৌম্যাশ্চ সর্বে সুচরিতব্রতাঃ ॥ ৫৮ ॥

পত্নীভিঃ সন্ত কাকুতস্থা মা ভূত কালস্য পর্যযঃ।
জনকস্য বচঃ শ্রুত্বা পাণীন্ পাণিভিরম্পৃশন্ ॥ ৫৯ ॥

চত্বারস্তে চতসৃষ্ণাং রসিষ্ঠস্য মতে স্থিতাঃ।
অগ্নিং প্রদক্ষিণং কৃত্বা বেদিং রাজানমের চ ॥ ৬০ ॥

ঋষীংশ্চাপি মহাত্মানঃ সহভার্যা রঘুদ্বহাঃ।
যথোক্তেন ততশ্চত্রুর্বিরাহং বিধিপূর্বকম্ ॥ ৬১ ॥

পুষ্পবৃষ্টির্মহত্যা সীদন্তুরিক্ষাত্ সুভাস্বর।
দিব্যদুন্দুভিনির্ঘোষৈর্গীতবাদিত্রনিস্বনৈঃ ॥ ৬২ ॥

ননৃতুশ্চাম্বরঃ সঞ্জা গন্ধর্বাশ্চ জগুঃ কলম্।
বিরাহে রঘুমুখ্যানাং তদদভুতমদৃশ্যত ॥ ৬৩ ॥

ঈদৃশে বর্তমানে তু তূর্যোদঘুষ্টনিদিতে।
ত্রিগ্নিং তে পরিক্রম্য উহর্ভার্যা মহৌজসঃ ॥ ৬৪ ॥

অথোপকার্যং জগ্নুস্তে সভার্যা রঘুনন্দনাঃ।
রাজাপ্যনুযযৌ পশ্যন্ সর্ষিসঞ্জাঃ সবান্ধরঃ ॥ ৬৫ ॥

॥ ইতি শ্রী সীতাকল্যাণং সংপূর্ণম্ ॥